



www.kurdistan.net

10-8-2007 21:45 به کاتی ناوهندی ئه‌وروپا

وه‌زیری رۆشنییری کۆشکی هونه‌ری ده‌روخینی ... میران هه‌رکی

دوینیکیه له بریاریکی به په‌له‌و کتو پرده‌ی فله‌که‌دین کاکه‌یی وه‌زیری رۆشنییری، به‌ نووسراویکی فه‌رمی به‌رپه‌یه‌به‌رایه‌تی کۆشکی هونه‌ری هه‌له‌شاندوه، بۆ ئه‌وه‌ی ئه‌و باله‌خانه‌یه که له ره‌سه‌ندا شه‌هید فره‌نسۆ هه‌ریری وه‌ک مالیک بۆ هونه‌رمه‌ندان به‌ردی بناغه‌ی بۆ دانا‌بوو تا ببیته هه‌وارگه‌یه‌کی شارستانی مۆدیرن بۆ گرد بوونه‌وه‌ی ریک‌خراوو تیپه هونه‌رییه‌کانی شاری هه‌ولیرو ببیته مایه‌ی ریزو شانازی پی کردنی هونه‌رمه‌ندان و رۆشنییران، فله‌که‌دین کاکه‌یی که خۆی به رۆژنامه‌ نووس و نووسه‌رو فه‌یله سووف ده‌زانی، له ماوه‌ی ته‌نیا رۆژیکی ده‌رچوونی بریاره‌که که‌وته به‌ر فری دانی که‌لو په‌لو ده‌رگا شکاندنێ ژوره‌کانی کۆشک و ته‌فرو تونا بوون و په‌رتو بلاوه پی کردنی هونه‌رمه‌ندان و تیپ و ریک‌خراوه‌کانی ناو ئه‌و کۆشکه، پاشان داگیر کردنی بۆباره‌گای ته‌له‌فزیۆنیکی سه‌قه‌ت که چه‌ندین سا‌له خه‌وی لی که‌وتوو و ئیستا فله‌که‌دین تازه به تازه دوا‌ی ئه‌وه‌ی بۆماوه‌یه‌ک دایخسبوو، ئیستا ئه‌و کۆنه ئاشه‌ بخاته‌وه‌ گه‌ر و ئه‌و کۆشکه نازداره که ده‌سکه‌وتیکی هه‌ره‌ گه‌وره‌ی حکومه‌تی هه‌ریمی کوردستان بوو بۆ هونه‌رمه‌ندان له‌ناو به‌ریت!

داگیر کردنی ئه‌و کۆشکه و تیگ‌دانی، ته‌نها ئامانجیک ده‌پیکێ ئه‌ویش سووکایه‌تی کردنه به هونه‌رمه‌ندان، له‌و کاته‌ی که حکومه‌ت ده‌یه‌وی باله‌خانه‌یه‌ک بۆ هونه‌رمه‌ندان دروست بکات که شایه‌سته‌ی زۆر له‌وه‌نده زیترن و فله‌که‌دین کاکه‌یی ده‌یه‌وی بیروخینی، وه‌ک زۆر له ده‌زگا‌کانی ئه‌و وه‌زاره‌ته‌ی روخاند.

هونه‌رمه‌ندان و رۆشنییرانی کورد به‌ تیک‌راییی دژی ئه‌و بریاره نالۆژیکیه‌ی وه‌زیری رۆشنییرین و به‌ نیازی ئه‌وه‌ن که ئه‌م‌پۆکه بریاری خۆیان ده‌باره‌ی ئه‌و سوکایه‌تی پیکردنه به هونه‌رمه‌ندان وه‌رگرن، بۆیه داواش له هه‌موو هونه‌مه‌ندو رۆشنییرو هونه‌ر دۆستیکی کورد و ده‌زگا راگه‌یاندن و سایته‌ خاوه‌ن را نازاده‌کانیش ده‌که‌ین که هه‌ل‌ئویستی خۆیان هه‌بی به‌رامبه‌ر به‌و بریاره نا مه‌سئولانه‌یه.